



കേരള സർക്കാർ

നം.280/ഡിഡി 3 /16/തസ്വഭവ

തദ്ദേശ സ്വയം ഭരണ (ഡിഡി) വകുപ്പ്

തിരുവനന്തപുരം, തീയതി: 28.09.2016.

സർക്കുലർ

വിഷയം: തദ്ദേശ സ്വയം ഭരണ വകുപ്പ് ഗാന്ധിജയന്തി/ഗ്രാമവികസന വാരം 2016 സംഘടിപ്പിക്കേണ്ട പ്രവർത്തനങ്ങൾ നിർദ്ദേശങ്ങൾ നൽകുന്നത് സംബന്ധിച്ച്

ഗാന്ധിജയന്തി ദിനമായ ഒക്ടോബർ 2 മുതൽ ഒരാഴ്ചക്കാലം ത്രിതല പഞ്ചായത്തുകളുടെ ആഭിമുഖ്യത്തിൽ ഗ്രാമവികസന വാരമായി ആഘോഷിക്കേണ്ടതാണ്. ഗ്രാമവികസന വാരത്തിൽ വിവിധ തദ്ദേശ സ്വയംഭരണ സ്ഥാപനങ്ങളുടെയും പൊതുസ്ഥാപനങ്ങളുടെയും നേതൃത്വത്തിൽ ശുചിത്വദിനം സംഘടിപ്പിക്കുന്നതിനും വികസന പരിപാടികളുടെ പ്രവർത്തനങ്ങൾ ഊർജ്ജിതപ്പെടുത്തുന്നതിനും തീരുമാനിച്ചിട്ടുണ്ട്. ശുചിത്വദിനം, മഹാത്മാ ഗാന്ധി ഭരണീയ ഗ്രാമീണ തൊഴിലുറപ്പ് പദ്ധതി, പ്രധാനമന്ത്രി ആവാസ് യോജന (ഗ്രാമീൺ), തദ്ദേശ സ്വയംഭരണ സ്ഥാപനങ്ങളുടെ പദ്ധതി പ്രവർത്തനങ്ങൾ, വിവിധ കേന്ദ്രാവിഷ്കൃത പദ്ധതികൾ എന്നിവ പ്രകാരം പുതിയ പ്രവൃത്തികൾക്ക് തുടക്കമിടുന്നതിനും തുടക്കമിട്ട പ്രവൃത്തികളുടെയും പ്രോജക്ടുകളുടെയും നിർവ്വഹണം ഊർജ്ജിതപ്പെടുത്തുന്നതിനും നിർവ്വഹണം അന്തിമ ഘട്ടത്തിലുള്ള പദ്ധതികളുടെ പൂർത്തീകരണത്തിനുമുള്ള നടപടികൾ സ്വീകരിക്കേണ്ടതാണ്.

37/10/2016

ഗാന്ധിജയന്തി/ഗ്രാമവികസന വാരത്തിൽ ഓരോ ദിവസവും സംഘടിപ്പിക്കേണ്ട പ്രവർത്തനങ്ങൾ ചുവടെ കൊടുത്തിരിക്കുന്നു.

ഒക്ടോബർ 2 : ഗാന്ധിജയന്തി ദിനമായ ഒക്ടോബർ 2 ന് പൊതുസ്ഥലങ്ങളിലെയും പൊതുസ്ഥാപനങ്ങളിലെയും വിദ്യാലയങ്ങളിലെയും ശുചിഭരണ പ്രവർത്തനങ്ങൾ പൊതു

ജന പങ്കാളിത്തത്തോടെ വിപുലമായി സംഘടിപ്പിക്കേണ്ടതാണ്. ശുചിത്വദീനവുമായി ശുചിത്വ പ്രിഷൻ, ത്രിതല പഞ്ചായത്തുകൾ, കുടുംബശ്രീ, സാംസ്കാരിക/സന്നദ്ധ സംഘടനകൾ, എൻ.സി.സി, എൻ.എസ്.എസ് എന്നിവയുമായി സഹകരിച്ച് ശുചീകരണ പ്രവർത്തനങ്ങൾ ഏറ്റെടുക്കുകയും അവ ഒക്ടോബർ 2ന് ആരംഭിക്കേണ്ടതുമാണ്. ഓരോ വാർഡ് കേന്ദ്രീകരിച്ചും ശുചീകരണ പ്രവർത്തനങ്ങൾ ആവശ്യമുള്ള പൊതു സ്ഥലങ്ങൾ/സ്ഥാപനങ്ങൾ എന്നിവ കണ്ടെത്തി മാലിന്യനിർമ്മാർജ്ജന പരിപാടികൾ സംഘടിപ്പിക്കേണ്ടതാണ്. മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ 2017-2018 വർഷത്തേക്കുള്ള ലേബർ ബജറ്റ് തയ്യാറാക്കുന്നതിനുള്ള തൊഴിലാളികളുടെ ഗ്രാമസഭകൾ ഒക്ടോബർ 2 ന് ചേരുന്നതിന് ആവശ്യമായ നടപടികളും സ്വീകരിക്കേണ്ടതാണ്. എല്ലാ തദ്ദേശ സ്വയം ഭരണ സ്ഥാപനങ്ങളിലും ഒക്ടോബർ 2 ന് വാരാചരണം ആരംഭിക്കേണ്ടതാണ്.

ഒക്ടോബർ 3 : പ്രധാനമന്ത്രി ആവാസ് യോജന, പഞ്ചായത്തുകൾ മുഖേന നടപ്പിലാക്കുന്ന ഭവന നിർമ്മാണ പദ്ധതികൾ ഫലപ്രദമായി നടപ്പിലാക്കുന്നത് സംബന്ധിച്ച് അവലോകന യോഗങ്ങൾ നടത്തി സമയ ബന്ധിതമായി വീടുകൾ പൂർത്തീകരിക്കുന്നതിനുള്ള കർമ്മ പദ്ധതി തയ്യാറാക്കൽ, ഇന്ദിരാ ആവാസ് യോജന പ്രകാരം പൂർത്തീകരിച്ച വീടുകളുടെ താക്കോൽദാനം 2012-13, 2013-14, 2014-15, 2015-16 എന്നീ വർഷങ്ങളിൽ ഏറ്റെടുത്ത വീടുകൾക്കുള്ള നൽകേണ്ട വിഹിതങ്ങളുടെ വിതരണം, എന്നീ പ്രവർത്തനങ്ങൾ ഒക്ടോബർ-3 ന് ഏറ്റെടുക്കേണ്ടതാണ്.

ഇന്ദിരാ ആവാസ് യോജനയിൽ മുൻവർഷം ആരംഭിച്ച് പണി പൂർത്തിയാക്കാനുള്ള വീടുകൾ പൂർത്തിയാക്കുന്നതിന്, ഗുണഭോക്താക്കളുടെ യോഗം വിളിച്ചു ചേർത്ത് പണി പൂർത്തിയാക്കുന്നതിനുള്ള കർമ്മ പദ്ധതി തയ്യാറാക്കേണ്ടതും ആയതിന്റെ പ്രവർത്തനങ്ങൾ ആരംഭിക്കേണ്ടതുമാണ്.

ഒക്ടോബർ 4 : മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ പങ്കാളികളാകാൻ സന്നദ്ധതയുള്ളതും എന്നാൽ രജിസ്റ്റർ ചെയ്യാത്തതുമായ കുടുംബങ്ങളെ കണ്ടെത്തി അത്തരം കുടുംബങ്ങൾക്ക് തൊഴിൽ ലഭ്യമാക്കുന്നതിനുള്ള പ്രചരണ പരിപാടികൾക്ക് തുടക്കം കുറിക്കേണ്ടതാണ്. ഒക്ടോബർ 4 പ്രത്യേക തൊഴിലുറപ്പ് ദിനമായി കണക്കാക്കി ഭാരത് നിർമ്മാണ രാജീവ് ഗാന്ധി സേവാ കേന്ദ്രങ്ങളുടെ പുതിയ പ്രവൃത്തികൾ ആരംഭിക്കാൻ/നിർമ്മാണ പുരോഗതി അവലോകനം ചെയ്തൽ, മെറ്റീരിയൽ കമ്പോണന്റ് ഉപയോഗി

ചുറ്റുള്ള വലിയ പ്രവൃത്തികളുടെ തുടക്കംകുറിക്കൽ, തൊഴിലാളികളുടെ അവകാശങ്ങളെക്കുറിച്ചുള്ള ബോധവൽക്കരണ ക്ലാസുകൾ സംഘടിപ്പിക്കൽ, പുതിയ പ്രവൃത്തികളെ സംബന്ധിച്ചുള്ള ബോധവൽക്കരണം, പ്രോജക്ട് മീറ്റിംഗുകൾ സംഘടിപ്പിക്കൽ എന്നിവ നടത്തേണ്ടതാണ്.

ഒക്ടോബർ 5 : പി എം കെ വൈ പദ്ധതിയിൽ വിശദമായ പ്രോജക്ട് റിപ്പോർട്ട് തയ്യാറാക്കുന്ന പ്രവർത്തനങ്ങൾ പൂർത്തിയാക്കേണ്ടതാണ്. അനുവദിച്ചിട്ടുള്ള എല്ലാ പ്രോജക്ടുകളിലും ഏതെങ്കിലും ഒരു പ്രവൃത്തി ഈ കാലയളവിൽ ആരംഭിക്കേണ്ടതാണ്. കൂടാതെ ഐ.ഇ.സി പ്രവർത്തനങ്ങളുടെ ഭാഗമായി ബ്ലോക്ക് തലത്തിൽ സെമിനാറുകൾ സംഘടിപ്പിക്കേണ്ടതാണ്. മഴവെള്ള സംഭരണത്തിന് സഹായകമാകുന്ന തരത്തിൽ നിർമ്മാണ പ്രദേശത്തെ കുളങ്ങൾ, ചെക്ക് ഡാമുകൾ മറ്റ് ഉപരിതല ജലസംഭരണികൾ എന്നിവയുടെ നിർമ്മാണ/നവീകരണ പ്രവൃത്തികൾ അന്നേ ദിവസം നടപ്പിലാക്കേണ്ടതാണ്.

ഒക്ടോബർ 6 : സമ്പൂർണ്ണ ശുചിത്വ യജ്ഞം പരിപാടിയിൽ അടിയന്തിര ശ്രദ്ധപതിപ്പിക്കേണ്ട മേഖലയാണ് ഗ്രാമ പ്രദേശങ്ങളിലെ ഖരദ്രവ മാലിന്യ പരിപാലന പ്രോജക്ടുകളുടെ രൂപീകരണവും നിർവ്വഹണവും, ഓരോ ഗ്രാമപഞ്ചായത്തിലെയും ഒരു വാർഡിൽ എങ്കിലും സംയോജിത ഖരമാലിന്യ സംസ്കരണത്തിനുള്ള പ്രോജക്ടുകൾ രൂപീകരിക്കുന്നതിനും ഖരമാലിന്യങ്ങളുടെ രൂക്ഷത മൂലം പ്രശ്നബാധിതമായി തീർന്ന സർക്കാർ സ്കൂൾ, മാർക്കറ്റ്, ആശുപത്രി, ഹോസ്റ്റൽ എന്നിവിടങ്ങളിൽ പ്രത്യേക പ്രോജക്ട് തയ്യാറാക്കുന്നതിനുമുള്ള ശില്പശാല ഒക്ടോബർ 6 ന് സംഘടിപ്പിക്കേണ്ടതാണ്.

ഒക്ടോബർ 7 : ആർ.ഐ.ഡി.എഫ് ൽ ആരംഭിച്ചിട്ടുള്ള പ്രവൃത്തികളുടെ അവലോകനം സംഘടിപ്പിക്കേണ്ടതും മുടങ്ങിക്കിടക്കുന്ന പ്രവൃത്തികളുടെ പൂർത്തീകരണം സംബന്ധിച്ച് കർമ്മ പദ്ധതികൾ ആവിഷ്കരിക്കേണ്ടതുമാണ്.

പി.എം.ജി.എസ്.വൈ പ്രകാരമുള്ള പ്രവർത്തനങ്ങളുടെ അവലോകനവും; മുടങ്ങിക്കിടക്കുന്ന പ്രവൃത്തികളുടെ പൂർത്തീകരണം സംബന്ധിച്ച് കർമ്മ പദ്ധതികളുടെ ആവിഷ്കാരവും അന്നേ ദിവസം നടപ്പാക്കേണ്ടതാണ്.

ഒക്ടോബർ 8 : ഗ്രാമവികസനവാരം സമാപനം - ത്രിതല പഞ്ചായത്ത് തലത്തിൽ 2015-16 വാർഷിക പദ്ധതികളുടെ പ്രവർത്തനങ്ങൾ വിവരിച്ചുവന്നതിന് യോഗം സംഘടിപ്പിക്കേണ്ടതാണ്. 2016-17 പ്ലാൻ ഫണ്ട് ഉപയോഗിച്ച് നിർവ്വഹണം നടത്തുന്ന പ്രവൃത്തികളുടെ സമയബന്ധിതമായ പുർത്തീകരണത്തിന് വേണ്ടിയുള്ള കർവ പദ്ധതികൾ ഓരോ തദ്ദേശ സ്വയംഭരണ സ്ഥാപനത്തിലും തയ്യാറാക്കേണ്ടതാണ്. ഇത് കൂടാതെ സമാപന യോഗത്തിന്റെ മുന്നോടിയായി ശുചിത്വ സന്ദേശ പദയാത്ര നടത്തേണ്ടതാണ്. വീടുകൾ തോറ്റും കയറിയിറങ്ങി ശുചിത്വ സന്ദേശം പ്രചരിപ്പിക്കുകയാണ് ലക്ഷ്യം.

ഗാന്ധിജിയന്തിയും/ഗ്രാമവികസന വാരവും സമുചിതമായി ആഘോഷിക്കുന്നതിന് വിവിധ തദ്ദേശ സ്വയം ഭരണ സ്ഥാപനങ്ങൾക്ക് പുറമെ ജില്ലയിലെ ഗ്രാമവികസന വകുപ്പിലെ ജില്ലാ തല ഉദ്യോഗസ്ഥരും നേതൃത്വം നൽകേണ്ടതാണ്. ദാരിദ്ര്യ ലഘൂകരണ യൂണിറ്റിലെ പ്രോജക്ട് ഡയറക്ടർ ത്രിതല പഞ്ചായത്തുകളുടെ സമാഹൃത റിപ്പോർട്ട് 31.10.2016 നകം ഗ്രാമവികസന കമ്മീഷണർ മുഖേന തദ്ദേശ സ്വയം ഭരണ വകുപ്പ് പ്രിൻസിപ്പൽ സെക്രട്ടറിക്ക് നൽകേണ്ടതാണ്.


ഗാന്ധിജിയന്തി/ഗ്രാമവികസന വാരാചരണത്തിന്റെ ചെലവിലേക്കായി 5,000/- രൂപയിൽ അധികരിക്കാത്ത തുക തദ്ദേശ സ്വയം ഭരണ സ്ഥാപനങ്ങളുടെ തനത് ഫണ്ടിൽ നിന്നോ ജനറൽ പർഷസ് ഗ്രാന്റിൽ നിന്നോ ചെലവഴിക്കുന്നതിനുള്ള യഥേഷ്ടാനുമതിയും ഇതിനാൽ നൽകുന്നു.

ടി.കെ ജോസ്
പ്രിൻസിപ്പൽ സെക്രട്ടറി

To

1. ഗ്രാമവികസന കമ്മീഷണർ, തിരുവനന്തപുരം
2. പഞ്ചായത്ത് ഡയറക്ടർ, തിരുവനന്തപുരം
3. നഗരകാര്യ ഡയറക്ടർ, തിരുവനന്തപുരം
4. എക്സിക്യൂട്ടീവ് ഡയറക്ടർ, കുടുംബശ്രീ, തിരുവനന്തപുരം
5. എക്സിക്യൂട്ടീവ് ഡയറക്ടർ, ശുചിത്വ മിഷൻ, പനവില ജംഗ്ഷൻ, തിരുവനന്തപുരം
6. എല്ലാ ജില്ലാ കളക്ടർമാർക്കും
7. എല്ലാ ജില്ലാ പ്ലാനിംഗ് ഓഫീസർമാർക്കും
8. എല്ലാ പഞ്ചായത്ത് ഡെപ്യൂട്ടി ഡയറക്ടർമാർക്കും (പ്ലാനിംഗ് ഡയറക്ടർ മുഖേന)
9. എല്ലാ കുടുംബശ്രീ മിഷൻ കോ - ഓർഡിനേറ്റർമാർക്കും (എക്സിക്യൂട്ടീവ് ഡയറക്ടർ, കുടുംബശ്രീ മുഖേന)
10. എല്ലാ ജില്ലാ പഞ്ചായത്ത് പ്രസിഡന്റുമാർക്കും/സെക്രട്ടറിമാർക്കും

- 11. എല്ലാ നഗരസഭാ അധ്യക്ഷന്മാർക്കും/സെക്രട്ടറിമാർക്കും
(പകർപ്പ് നഗരസഭാ ഡയറക്ടർ മുഖേന)
- 12. എല്ലാ ബ്ലോക്ക് പഞ്ചായത്ത് പ്രസിഡന്റുമാർക്കും/സെക്രട്ടറിമാർക്കും
(പകർപ്പ് ഗ്രാമവികസന കമ്മീഷണർ മുഖേന)
- 13. എല്ലാ ഗ്രാമപഞ്ചായത്ത് പ്രസിഡന്റുമാർക്കും/സെക്രട്ടറിമാർക്കും
(പകർപ്പ് പഞ്ചായത്ത് ഡയറക്ടർ മുഖേന)
- 14. എല്ലാ ദാരിദ്ര്യ നിർമ്മാർജ്ജന യൂണിറ്റ് പ്രോജക്ട് ഡയറക്ടർമാർക്കും (ഗ്രാമ
വികസന കമ്മീഷണർ മുഖേന)
- 15. ഡയറക്ടർ, പബ്ലിക് റിലേഷൻസ്, തിരുവനന്തപുരം
- 16. എക്സിക്യൂട്ടീവ് ഡയറക്ടർ, ഐ.കെ.എം
- 17. ഓഫീസ് കോപ്പി / കരുതൽ ഫയൽ

ഉത്തരവിൻ പ്രകാരം

 സെക്ഷൻ ഓഫീസർ

പകർപ്പ്-1. തദ്ദേശ സ്വയംഭരണ വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്.